



Врз основа на член 59 од Законот за Народната банка на Република Северна Македонија и Одлуката за утврдување потреба од засновање работен однос Бр.04-18835/1 од 26 мај 2022 година, Народната банка на Република Северна Македонија распишува

ОГЛАС за вработување во Народната банка на Република Северна Македонија

1. Народната банка на Република Северна Македонија објавува оглас за вработување на 4 извршители во Рефератот за физичко и техничко обезбедување (ФТО) и противпожарна заштита (ППЗ) во Отсекот за обезбедување во Дирекцијата за техничко одржување и обезбедување, на определено време во траење од 1 година, и тоа:

- 3 извршители на работното место „пожарникар почетен I степен“ и
- 1 извршител на работно место „чувар почетен I степен“.

2. Кандидатите за работните места од точка 1, треба да ги исполнуваат следниве општи услови за засновање на работен однос утврдени во Колективниот договор на ниво на Народната банка на Република Македонија: да се државјани на Република Северна Македонија, да се полнолетни, да имаат општа здравствена способност за работното место и да не им е изречена казна забрана за вршење професија, дејност или должност.

3. Покрај општите услови за засновање на работен однос утврдени во Колективниот договор на ниво на Народната банка на Република Македонија, кандидатите, треба да ги исполнуваат и следниве посебни услови: да имаат завршено средно образование, да бидат со или без работен стаж, да имаат познавање на англиски јазик и работа со компјутер, да поседуваат теоретски и практични познавања за физичко обезбедување и противпожарна заштита, да имаат психофизичка здравствена способност за физичко обезбедување и противпожарна заштита, да поседуваат уверение за стручно усовршување за пожарникар и лиценца за физичко обезбедување.

Кандидатите ќе бидат тестирани за нивните теоретски и практични познавања од противпожарна заштита и физичко обезбедување.

При склучување на договорот за вработување, кандидатите може на сметка на Народната банка, да бидат испратени на здравствен преглед заради проверка на нивната психофизичка здравствена способност за физичко обезбедување и противпожарна заштита.

4. Кандидатите за работните места од точка 1 потребно е да достават:

- пријава и кратка биографија;
- доказ за државјанство издаден од надлежен орган на Република Северна Македонија;
- потврда од надлежен орган (Централен регистар на Република Северна Македонија или надлежен суд) која изричито ќе гласи дека на лицето не му е изречена казна, забрана за вршење професија, дејност или должност, не постара од 6 месеци пред денот на поднесувањето на пријавата (други потврди кои нема да гласат согласно наведеното, нема да се прифаќаат);
- диплома или уверение за завршено образование;
- доказ за познавање на англиски јазик (уверение, потврда, друг документ, или свидетелство од образовна институција како доказ дека се учело англиски

јазик) и доказ за познавање работа со компјутери (уверение, потврда, друг документ, или свидетелство од образовна институција како доказ дека се учело работа со компјутери;

- доказ за работен стаж доколку го имаат од Фондот за пензиското и инвалидското осигурување на Република Северна Македонија (други потврди од Агенција за вработување нема да се прифаќаат); и
- уверение за стручно усовршување за пожарникар и лиценца за физичко обезбедување.

Сите докази може да бидат доставени во копија.

5.Работното време, во работната недела за работните места од точка 1 е организирано во 2 смени по 12 часа дневно, од кои првата смена започнува од 7,00 часот и завршува во 19,00 часот, а втората смена започнува во 19,00 часот, а завршува во 7,00 часот.

6.Во согласност со Колективниот договор на ниво на Народната банка, со кандидатите кои ќе засноваат работен однос на работните места од точка 1, а кои немаат работен стаж, ќе се склучи договор за вработување со вршење на приправнички стаж во времетраење од најмногу 6 месеци, а со кандидатите кои имаат работен стаж, а кои за првпат склучуваат договор за вработување со Народната банка, ќе се склучи договор за вработување со вршење на пробна работа, во траење од 1 месец.

Договорот за вработување склучен на определено време, може да се продолжи со анекс кон Договорот, во согласност со одредбите од Законот за работните односи.

7.Висината на основната (нето) плата за работните места од точка 1 изнесува 20.827,00 денари.

Висината на основната (нето) плата за работните места од точка 1 за време на приправничкиот стаж, изнесува 70% од основната (нето) плата и изнесува 14.795,00 денари.

Висината на основната (нето) плата за работните места од точка 1 за време на пробната работа, изнесува 50% од основната (нето) плата и изнесува 9.250,00 денари.

8.Рокот за доставување на документите изнесува 7 работни дена, сметано од наредниот ден од денот на објавувањето на огласот.

9.Изборот на работниците кои ќе засноваат работен однос во Народната банка ќе се изврши во рок од 45 дена по истекот на рокот за пријавување.

10.Ненавремената документација нема да биде разгледувана.

11.Пријавата е објавена на интернет страната на Народната банка на Република Северна Македонија.

Пријавата со потребната документација да се достават до Архивата на Народната банка на Република Северна Македонија на Бул. Кузман Јосифовски-Питу“ бр.1, Скопје.

Народна банка на Република Северна Македонија